

**В.В. Шунейка (Мінск)**

## **СЕМАНТЫКА-СТЫЛІСТЫЧНАЯ ХАРАКТАРЫСТИКА КАЛАМБУРА Ў ГАЗЕТНЫХ ЖАНРАХ**

У апошнія гады публіцыстыка мяняе прыёмы атрымання і падачы інфармацыі, спосабы ўздрэяння на аўдыторыю. Канкурэнтаздольнасць, жаданне атрымаць шырокую чытацкую аўдыторыю з'яўляюцца харктэрнымі прыметамі сучасных СМІ, якія ўпłyваюць на характар самой публіцыстыкі. У цяперашні час адбываюцца змены ў традыцыйнай трактоўцы газетна-публіцыстычнага стылю як стылю, які аб'ядноўвае ў сабе стандартнасць у выкладзе матэрыялу і экспрэсіўнасць. Экспрэсіўныя сродкі набываюць інтэлектуальную абавостранасць, стандартныя – становіцца асновай гульнявога трансфармавання і ўдзельнічаюць у фарміраванні выразных сродкаў.

Як вядома, экспрэсіўнасць фарміруеца ў працэсе тэкстаўтарэння праз адбор з вялікай колькасці патэнцыяльных сродкаў, якія б садзейнічалі найлепшаму рагшэнню камунікатыўнай задачы, паставленай перад аўтарам. Вядомы даследчык газетна-публіцыстычнага стылю В.Р. Кастамараў зазначае, што "...для ўсіх масмедиіных тэкстаў актуальная задача "ўтрымання аўдыторыі", прычым аўдыторыі масавай і пры неабмежавана разнастайнай тэматыцы" [2, с. 14]. Каб зацікавіць чытача, прымусіць яго "спажыць" усе факты з навін, журналісты імкнуцца ствараць зймальныя і арыгінальныя газетна-інфармацыйныя тэксты, выкарыстоўваючы ўвесел арсенал сродкаў выразнасці.

Моўная гульня, асноўным відам якой з'яўляецца каламбур [1, с. 21–22], у якасці такога сродку арыентавана менавіта на прыцягненне і ўтрыманне ўвагі чытача шляхам дэманстрацыі дасціпнасці.

У навуковай літаратуры пад каламбурам разумеецца “разнавіднасць моўнай гульні з устаноўкай на камічны эфект, канструктыўную аснову якой складаюць стылістычныя фігуры, якія абапіраюцца на такія парадыгматычныя адносіны ў лексіцы, як полісемія, аманімія, паранімія (у широкім сэнсе, уключаючы паранамазію) і антанімія” [3, с. 233–234]. Думаецца, для газетнай публіцыстыкі не заўсёды праграміруеца ўстаноўка на камічны эфект. Зыходзячы са спецыфікі газетна-публіцыстычнага стылю (у прыватнасці надзённасць, нават злабадзённасць узнятых тэм), журналіст можа выкарыстоўваць такую моўную гульню для выказвання, напрыклад, з'едлівай іроніі ці захаплення.

Каламбур звычайна будуеца на сумяшчэнні прамога і пераноснага значэння слова ці на супадзенні гучання слоў (словазлучэнняў) з рознымі значэннямі, у выніку чаго адбываеца сэнсавы зруш. Думка, выражаная ў каламбурнай форме, выглядае больш яскравай, вострай; журналіст звяртае ўвагу чытача на абыгранае слова: *Сяргей Крапівін слова – любіць! Паверце на слова...* (ЛіМ, 14.03.1997); *Якім бачыцца вам яго Верхні і Ніжні замкі, набярэжная Дзвіны, плошча Свабоды, з-за якой і разгараеца сыр-бор: маўляў, на старажытным, намоленым вякамі месцы паўстануць будынкі з ігральнымі аўтаматамі, забягалаўкі. Можа, сапраўды хопіць нам ужо аднарукіх і двухрукіх бандытаў у прымым і пераносным значэнні гэтых слоў, якія будуць абіраць люд, узаконеняя дыскамэкті з часта амаральнімі, разбураючымі юныя душы і мазгі відовішчамі?* (Віцебскі рабочы, 23.01.2007).

Моўная гульня, рэалізаваная з дапамогай уласна семантычных рэсурсаў лексікі, дастаткова разнастайная. Сэнсавая двухпланавасць і навізна семантычнага напаўнення мнагазначных лексічных адзінак, якія абыгрываюцца ў газетных артыкулах, надаюць тэксту запамінальнасць і забяспечваюць яго выразнасць і вобразнасць. Так, у прыведзеных ніжэй прыкладах сутыкаюцца прамыя і пераносныя значэнні слоў *пякельны* – ‘1. гл. пекла. 2. перан. Вельмі моцны, а таксама нясцерпны (пра што-н. не-прыемнае; разм.)’ [4, с. 528], *зялёнецькі* – ад зялёны ‘1. Колеру травы, лісця. 5. перан. Нявопытны з прычыны маладосці’ [4, с. 251], прычым у трэцім сказе змест лексемы ёмісты раскрываеца ў самім тэксле: *Бо нічога звыкла пякельнага сцэна сабой не ўяўляе, і побытавасць, вонкавая побытавасць пакутаў мусіць уразіць гледача мацней за дарагія эфекты сучаснай сцэнаграфіі (яны б пякельна разарылі маладзечанскую драму на доўгія гады)* (ЛіМ, 14.03.1997); *Зноў і зноў гартаю ладны, зялёнецькі альманах з чорнай выявай ладдзі на ім і думаю, што далёка ўжо не зялёнецькія яго аўтары, а ў поўным росквіце сіл і творчых магчымасцей* (Віцебскі рабочы, 11.01.2007); *Дзённік* (запісы адносяцца да 1996-2—1 гадоў) і завяршае

*ёмісты фаліянт (ёмісты, канешне ж, не толькі па памерах, але і па думках, уражсаннях, занатаваных творцам) (Звязда, 27.12.2002).*

Трэба заўважыць, што полісемічнымі могуць быць і цэлыя спалучэнні слоў. У сказе Улада ў Хольчы *на месцы. На сваім* (Местное самоуправление, 24.08.2005) абыгрываюцца два значэнні выразу *на месцы* – *быць на месцы* ‘знаходзіцца на працы’ і *быць на сваім месцы* ‘поўнасцю адпавядыць пасадзе, жыщёваму прызначэнню і г.д.’ Такое супастаўленне значэнняў магазначных слоў у загалоўку адразу прыцягвае ўвагу чытача і выклікае адпаведны настрой пры ўспрынняці зместу артыкула; можна сказаць, што журналіст экспліцытна ўпłyвае на ацэнку інфармацыі, бо абодва значэнні выкарыстанага словазлучэння маюць меліяратыўную афарбоўку.

Для стварэння каламбура журналісты выкарыстоўваюць і аманімічныя слова. Аманімія дзейнічае на аснове асацыяцыі па гукавым падабенстве. У такіх каламбурах абыгрываецца гукавое супадзенне амонімаў, у выніку чаго адбываецца сэнсавы зрух. Сумяшчаючы сугучныя слова, публіцысты як бы збліжаюць і тыя прадметы, паняцці, якія імі абазначаны. Такі прыём з'яўляецца сродкам актуалізацыі, стварэння публіцыстычнай завостранасці: *Садовае таварыства назвалі “Сябры”*. *А самі сябры*, згодна нармальнай чалавечай псіхалогіі, сталі выштукоўваць адзін перад адным гмахі... (ЛіМ, 16.08.2002.). У прыведзеным прыкладзе моўная гульня заснована на абыгрыванні прамога – ‘той, хто звязаны з кім-н. сяброўствам’ [4, с. 646] – і кантэкстуальнаага – ‘удзельнік таварыства “Сябры”’ – значэнняў лексемы *сябар/сябры*. І адно, і другое значэнні па-за кантэкстам з'яўляюцца стылістычна нейтральнымі, аднак у гэтым выказанні набываюць выразна негатыўную ацэнку і адценне з'едлівай іроніі. У тэксце *Некалі, у больш маладыя гады, і сам Фіськовіч іграў на трубе ў аркестры. Цяпер яна, пакрытая пылам, ляжыць на верхний паліцы ў шафе. Не да трубы. I, як ён цяпер жартуе: “Самому ледзь не была труба!”* (Віцебскі рабочы, 25.05.1999) сутыкаюцца свабоднае намінатыўнае (‘музычны духавы інструмент’) і фразеалагічна звязанае (‘пагібел’) значэнні выдзеленага слова. Ужыты ў такім слоўным акружэнні, каламбур набывае адценне жарту і надае тэксту такую ж афарбоўку.

Элементам моўнай гульні можна лічыць аказіянальна-аўтарскія ўтварэнні, ці індывидуальна-аўтарскія неалагізмы. Персанальная-асобасныя складнікі слоў, уведзеных у газетныя тэксты, маюць мінімальную прадказальнасць, і таму такія слова не замацаваныя моўнай традыцыяй. З прычыны нечаканасці і адзінкавасці яны робяць выкладзеную інфармацыю больш запаміナルнай, вобразнай і тым самым засяроджваюць увагу на парададзеным здарэнні або сітуацыі. Трэба заўважыць, што такія словаформы тэматычна прымакаюцца да тэксту, гэта значыць іх сэнс поўна раскрываюцца ў самім кантэксце. Цесная сувязь са зместавым ядром тэксту, з якога такія слова як бы вырастаюць, робіць іх дарэчнымі і вельмі

выразнымі. Яскравы прыклад такога выкарыстання назіраеца ў наступным сказе: *А.Н. Жаркоў піша:* “*Добра, што ёсць яшчэ сумленныя людзі, жывыя сведкі савецкага жыцця, якія маюць смеласць публічна абвяргаць паклён на мінулае, які брудным патокам лъеца на нашы галовы з айчынных “дэмакратычных” газет і з расейскай тэлеканалізацыі* (*Віцебскі рабочы, 13.02.1999*). Як бачым, тут сутыкающа дзве лексемы з коранем **канал** – тэлеканал (‘тэлевізійная лінія сувязі, камунікацыі’) і каналізацыя (‘сістэма труб, падземных каналаў для выдалення нечыстот’) [4, с. 271]. Менавіта абыгryванне гукавога падабенства гэтых слоў, а таксама папярэдні кантэкст, які падрыхтаваў чытача да ўспрыняцця каламбура, і стварае экспрэсіўны ёфект і выяўляе стаўленне аўтара да названай рэаліі.

Такім чынам, моўная гульня, асноўным відам якой з’яўляеца каламбур, складнікамі якога могуць выступаць мнагазначныя слова, амонімы і аказіянальна-аўтарскія ўтварэнні, уносіць у газетны тэкст стылістычную разнастайнасць, робіць яго “жывым”; лёгка ўспрымаеца і абвастрае выказаную думку, выдзяляе, адцяняе сэнсавыя і эмацыянальна-экспрэсіўныя акцэнты публіцыстычнага выказвання.

### Літаратура

1. Вороничев, О.Е. Каламбур как феномен русской экспрессивной речи: дис. ... д-ра филол. наук: 10.02.01. / О.Е. Вороничев, Моск. гос. пед. ун-т. – М., 2014. – 723 с.
2. Костомаров, В.Г. Тексты в масс-медиа / В.Г. Костомаров // Журналистика и культура русской речи. – 2004. – № 2.
3. Сковородников, А.П. Каламбур // Культура русской речи: Энциклопедический словарь-справочник / Под ред. Л.Ю. Иванова, А.П. Сковородникова, Е.Н. Ширяева и др. – М.: Флинта: Наука, 2003. – С. 233 – 235.
4. Тлумачальны слоўнік беларускай літаратурнай мовы / пад рэд. М.Р. Судніка, М.Н. Крыўко. – 3-е выд. – Мн.: БелЭн, 2002. – 784 с.